

નિબંધ લેખન

ગુજરાતી

ધોરણ : 6 થી 8

હોળી

ભારત દેશ તહેવારોનો દેશ ઓળખવામાં આવે છે અહીં તહેવારો ખૂબ જ ધામધૂમથી અને બધા જ લોકો સાથે મળીને ઉજવવામાં આવે છે જેથી હોળી એ મારો પ્રિય તહેવાર છે. હોળી એ બધા જ રંગો દર્શાવતો તહેવાર છે તથા આપણી સાંસ્કૃતિક પરંપરા અને તેની પ્રત્યેક દર્શાવતો તહેવાર છે હોળીની ઉજવણીમાં જે ઉત્સાહ અને ઉમંગ જોવા મળે છે. તે બીજા અન્ય તહેવારોમાં જોવા મળતો નથી.

હોળી ફાગણ મહિનાના પૂનમના દિવસે ઉજવવામાં આવતો એક તહેવાર છે અને હોળી નું ધાર્મિક મહત્વ છે. હિરણ્ય કશ્યપ નામનો એક અસુર રાજા હતો તેને એક પુત્ર હતો તેમના પુત્રનું નામ પ્રહલાદ હતું પ્રહલાદ ભગવાન વિષ્ણુ નો સૌથી મોટો ભક્ત હતો જે તેના પિતાને પસંદ ન હતું. તેથી તેમના પિતા એ પ્રહલાદને ઘણા બધા પ્રયત્નો દ્વારા સમજાવ્યો કે તે ભગવાન વિષ્ણુની ભક્તિ ન કરે પરંતુ તેને મનાવા છતાં પ્રહલાદ માનતા ન હતા તેથી તેમના પિતા દ્વારા પ્રહલાદને મારવાના ઘણા બધા પ્રયત્નો કરવામાં આવ્યા હતા.

પરંતુ પ્રહલાદની ભક્તિ ને કારણે તે બચી જતો હતો હિરણ્ય ની એક બહેન હતી જેમનું નામ હોલિકા હતુ હોલિકા પાસે એક ચૂંદડી હતી એ ચૂંદડી ઓઢીને તે અગ્નિ પર બેસે તો તેને એની અસર ન થાય. તેથી હોલિકા તેમના ભાઈની મદદ કરવા માટે પ્રહલાદને મારવા માટે તેને ખોળામાં લઈને અગ્નિ પર બેસી જાય છે પરંતુ પવન લહેરાતા ચૂંદડી ઉડી જાય છે અને હોલિકા વરની ચૂંદડી પ્રહલાદ પર આવી જાય છે અને પ્રહલાદ બચી જાય છે તેની ખુશીમાં દર વર્ષે આપણે હોળીનો તહેવાર ઉજવીએ છીએ.

આ દિવસે હોળી પ્રગટાવવામાં આવે છે અને બધા જ લોકો ચોકમાં એકઠા થાય છે અને સાંજે હોળી પ્રગટાવી બધા લોકો હોળીની પૂજા કરે છે હોળીની પ્રદક્ષિણા કરી તેમાં શ્રીફળ પણ ઉમેરવામાં આવે છે આ દિવસે લોકો ઉપવાસ રાખે એવું માનવામાં આવે છે કે હોળી નું શેક લેવાથી આખું શરીર આપોઆપ નિરોગી બની જાય છે. તેથી મને હોળી ની પ્રતીક્ષા કરવી ખૂબ જ ગમે છે.

હોળીનો તહેવાર જેવો પૂરો થાય પછી હોળીનાં બીજા દિવસે ધુળેટી ઉજવવામાં આવે છે ધુળેટીના દિવસે બધાં જ લોકો એકબીજા ઉપર ગુલાલ છાંટીને ધુળેટી નો દિવસ ઉજવવામાં આવે છે. હોળીના રંગોએ બધા જ લોકોના જીવનમાં રંગો અને જીવનને રંગોથી ભરી રહ્યા છે. આ દિવસે બાળકો પિચકારી વડે એકબીજા પર રંગ વાળુ પાણી અથવા ગુલાલ ઉડાડ જોવા મળે છે. મને પણ હોળીના દિવસે બધાં જ લોકો સાથે રંગો તથા પાણીથી રમવું ખૂબ જ ગમે છે.

હોળીના તહેવાર પર હું મારા પરિવાર સાથે રહું છું હોળીને નાના બાળકોથી લઈને વૃદ્ધો સુધીના બધા જ લોકો માને છે. હોળી એ મારો સૌથી પ્રિય તહેવાર છે.

Thanks



For watching